



09/15/2022

ኩናት ደውይበል።

“ደምምፍሳስ ነ ታሃገር ዮርክሳ እዩ እሞነ ታዘሎኸማሃገር ኣይተርክስዎ” ። ዘኁ 35፥ 33

ኣቐዲምና ሕንጃዕ እግዚኣብሔር ናብ ኣዲሽ ዓመት ኣሳገረና እናበልና ሰላምታና ነ ቐርብ። እዚ ዓመት እዚ ዘመን ሕሰምን መካራን ስደትን ወግእን ሞትን ቀንጢኡ ዘመን ራህዋን ሰላምን ዘምጽእ ክገብረልና ባህግና ን ድልዮትናን ጸሎትናን ምዃኑ ንገልጽ።

ቀዲልና ሕዝቢ ኤርትራ ኣብዘይፈልጦን ብዘይምርጫን ኣብ ወግእ ክጥበስ ይርከብ ምህላዉ ከቢድኣዘን ይስምንና ። ኣብ ኤርትራ ንዝሓለፈ 31 ዓመት ዝተካየደ ወግእ ስለምታይ ተጌሩ ከይተገልጸን ከይደገምኹ እንታይ ንግበር ዝብል ቅኑዕ ገምጋም ከይተገበረን ከምወርሻ ካብ ወለዶ ናብ ወለዶ ክመሓላለፍ ተራእዩ ።

ንኣብነት ምስ ኢትዮጵያ ብሰንኪ ዶብ ተባሂሉ ዝተጀመረ ወግእ ጽንተት መእሰያትን ብዙሕ ዕንወት ኣወራዱ እዩ። ከምሳዕቤኑ ንሕዝቢ ኤርትራ ዶብ ኣይተሓንጸጸን ብዝብል ምትላል ብዘይሕጊ ክመሓደር ተደልዩ። ብሕጊ ንገዛእ ንዝበሉ ብክድዓት ብምዃሳስ ብዘይ ፍርዲ ምስዋር፤ ደም ንጹሓት ደቂ ሕዝቢ ኣብ ወሽጢ ብመእሰርቲ ብመህረምቲ ምፍሳስ፤ መእሰያት ብስደት ምዃንያት ኣብ ዝተፈላለያ ሃገራት ንወርደትን ንሞትን ከምዝጋለጹ ተጌሩ።

ንሱ ከይኣክል ከኣ ኣብዚ ሕጂ እዋን ሕዝቢ ኤርትራ ንሳልሳይ ጊዜ ምስ ኣብ ጎረቤቱ ዘሎ ሕዝቢ ትግራይ ኣብ ትርጉም ዘይብሉ ወግእ ተሸማውይርኩብ። እዚ ዝፍጸም ዘሎ ወግእ ልቢ ዝሰብርን ዘሕዝን ዘሕርቕን ዘንብዕን ክፉእ ተግባር እዩ።

ስለምታይ ወግእ ይካየድ ኣሎ?



መስበር ቁዱሳት ጴጥሮስን ጳውሎስን ተወለዲደቂ ዓዲፊኒዕ ወረዳ ጽንዓደግለ ኣብ ሰሜን ኣሚካካናዳ

ሓደ ካብቲ ምዃንያት እዚ ዘሎ ስርዓት ብዛዕባ ሃገር ዝሰብኮ ስነ-ሓሳብ ኣብ ሓቂ ዝተመነረተ ኣይኮነን። ካድረታት እዚ ዘሎ ስርዓት ኤርትራ ብመስዋዕትና ብደምና ዝመጽት ልዕሊ ሕዝቢ ኤርትራን ልዕሊ ዝኾነ ሰብኣዊ መስጸኦ እግዚኣብሔርን እያ ኢሉም እዮም ዝሰብኩ። ኣምላኽ ንኤርትራ ንህዝቢ ኤርትራ ኢሉ ከምዝፈጠራ ዘይኮነስ ህዝቢ ኤርትራ ንኤርትራ ከገልግል ከምዝተፈጥረ እሞ ስሌኣ ብዘይ ምስልካይ ብቀጻሊ መስዋእቲ ክኸፍል ኣለዎ / ደምከፍስስ ኣለዎ/ ይብሉ። ወሲኾም ናይዛ ሃገር ዋና መሪሕነትናን ንሕናን ስለ ዝኾና ኣበይን ምእስን መስዋእቲ ክኸፈል /ደምክፈስስ/ ከምዝለዎ ንወስን ንሕና ኢና ብምግል ኣብ ዝደለዩዎ ጊዜ ወግእ ይኸፍቱ።

እንተኾነ ስነ-ሓሳቦም ኣብ ግጉይ መነሻት ዝተሃንጸ ስለ ዝኾነ እታ ሃገር ካብ ቀጻሊ “ደም ምፍሳስ” ሓራ ምእንቲ ክትወጽእ ነፍሲ ወከፍ ኤርትራዊ ናብ ወሽጡ ክምለስ ክሓስብ ክጽሊ ክመዮዮጥ ክጥርነፍ ክቃለስ የድሊ። ንግጉይ ሰነ-ሓሳብ ብሓቀይና ስነ-ሓሳብ ክስዕር እዋኑ እዩ። ኤርትራዊ ነዚ ሕጂ ዝግበር ዘሎ ወግእ በዞምዝስዕቡ ክልተ ምዃንያታት ምፍሳስ ደም ይኣክል ክብል ይግባእ።

ብመጀመሪያ እዚ ዝግበር ዘሎ ወግእ ኣንጻር ድልዮት ሕዝቢ ኤርትራ እዩ። ኣብ ዝሓለፈ ኣዋርሕ ኣብመራኽቢ ብዙሃን ኣደታት ኤርትራ “ኣነ ዝድልየን ክልተ እየን ሰላም ኣብ ዓደይ ደቀይ ኣብ ኢደይ” እናበላ ክዝምራ ተሰማዖን። እዚ ካብ ልበን ዝነቐለ ምህልላ ጸሎት ንድልዮት ኩሉ ደላዪ ፍትሒን ሰላምን ፍቕርን ኤርትራዊ ዘንጻባርቕ ሕያው ምስክር እዩ።

እንተኾነ ኣንጻር ድሌት ኣደታት ኤርትራ ካብ መላእ ኤርትራ ደቂ ሕዝቢ ብሓይሊ ብረት ተቐሲቦም ናብ ወግእ ይኣትው ኣሎው። ነዚ ዘይፍትሓዊ ወግእ ዘይድግፉ ኣባላት ስድራቤት ተሓቢኦም ነብሶም ከድሕኑ ክጽዕሩ ይርከቡ። እንተኾነ ኣብ ክንድኦም ንስድራ ቤቶም ካብ ቤቶም እናወጸእካ ኣረክቡና እናበልካ ምግፋዕ ንትካሉም ምህሻግ ንጥሪቶም ካብ ሰፈረን ብሓይሊ ምግፋፍ ይካየድ ኣሉ። እዚ ክኾነ ንዝግብኡ ኢሰብኣዊ ዘይሓላፍነታዊ ተግባር እዩ።



መክበር ቁዱሳት ጴጥሮስን ጳውሎስን ተወለዲደቂ ዓዲፊኒዕ ወረዳ ጽንዓደግለ ኣብ ሰሜን ኣሚካካናዳ

ብተወሰኑ እዚ ዝካየድ ዘሎ ወግእ ኣብ ዘይ መሬትካ ኬድካ ይፍጽም ስለ ዘሎ ኣንጻር እቲ ኣይትቐተል ዝብል ሕጊ እግዚአብሔር ዝዓለመ ሕሱር ተግባር እዩ። ኣምላኽ ንወዲ ሰብ ምስ ፈጥራኡን ምስ ሰብን ምስ ተፈጥሮን ተወሃሂዱ ተሰማምዑ ሓቢሩ ክነብር እዩ ፈጠሩዎ። ወግእ ሕይወት ሰብ ዝቐዝፍ ንስድራ ቤት ዝብትን ንተፈጥሮ ዘባድም ነቲ ነዛ መሬት “ተኸናኸኑዋን ዕየዩዋን ሓልወዋን” ዝብል ናይ እግዚአብሔር ትእዛዝ ዘፍርስ ካብ ትዕቢትን ጽልእን ስስዐን ዝነቅል ሰብ ዝምህዞ ክፋእ ተግባር እዩ። ነዚ ዘይቅኑዕ ተግባር ነፍሲ ወከፍ ኤርትራዊ ካብ ንሰብ ምእዛዝ ንኣምላኽ ምእዛዝ ይበልጽ ብምግል ብጥበብን ብልቦናን ብጸሎት ኣይፋል ዝብል መልሲ ክህቦ ኣለዎ። ብወግእ ዝኸሰብ ነገር ስለ ዘይርከብ ነፍሲ ወከፍ ሕልና ዘለዎ ኤርትራዊ ዓገብ ክክብልን ክኸንፍን ይግባእ።

ደምምፍሳስ ይኣክል !

ኩናት ደውይበል !

ኣምላኽ ፍትሕን ሰላምን ዘምጽእ ዓመቱ ይግበረልና። ጸሎታን ልመናን እግዝእትን ድንግል መረያምን ህዝብና ኣይፈለዮ።

ሰብሓት ለእግዚአብሔር !! ወመኸቀሉ ክቡር !!

መክበር ቁዱሳት ጴጥሮስን ጳውሎስን ተወለዲደቂ ዓዲፊኒዕ ወረዳ ጽንዓደግለ ኣብ ሰሜን ኣሚካካናዳ !!